



हरियाणा के मुख्यमंत्री नायब सैनी तथा परिवहन मंत्री असीम गोयल ने अमृतसर में स्वर्ण मंदिर श्री हरमंदिर साहिब (श्री दरबार साहिब) में मत्था टेका और गुरु साहिब के चरणों में शीश नवाया।

राष्ट्रीय हिन्दी दैनिक

एक्शन इंडिया

वर्ष: 09 अंक: 178 पृष्ठ: 12

RNI : HARHIN/2016/68417


actionindiaharyana@gmail.com

हरियाणा संस्करण

दिल्ली - हरियाणा - हिमाचल प्रदेश - उत्तराखण्ड



धरती पर जिस तरह मौसम में बदलाव आता है, उसी तरह जीवन में भी सुख-दुःख आता जाता रहता है। - भगवत गीता



उठो, जागो और तब तक मत रुको जब तक लक्ष्य की प्राप्ति ना हो जाए। - स्वामी विवेकानंद

धार्मिक स्वतंत्रता पर अमेरिकी रिपोर्ट को किया खारिज

टीम एक्शन इंडिया नई दिल्ली: भारत ने अमेरिका के विदेश मंत्रालय की धार्मिक स्वतंत्रता रिपोर्ट को खारिज करते हुए कहा कि मानवाधिकार के नाम पर दूसरे देश की राजनीति में हस्तक्षेप नहीं किया जाना चाहिए।

मानसून की पहली बारिश में दिल्ली पानी-पानी

● मिंटो ब्रिज पर पहले जैसे ही खौफनाक नजारा दिखा, सुबह से ही दिल्ली में कई जगहों पर जाम लगा रहा

जलजमाव

▶▶ बारिश से लोगों को गर्मी से राहत जरूर मिली लेकिन जगह जगह जलजमाव ने लोगों की मुश्किलें भी बढ़ा दीं

टीम एक्शन इंडिया नई दिल्ली: राजधानी में शुक्रवार को सुबह मानसून की पहली बारिश ने ही दिल्ली सरकार और अन्य एजेंसियों को पोल खोल कर रख दी। 40 से 50 किमी प्रति घंटा की स्पीड से तेज हवा के साथ मानसून की पहली तेज बारिश ने दिल्ली को पानी पानी कर दिया। बारिश से लोगों को गर्मी से राहत जरूर मिली लेकिन जगह जगह जलजमाव ने लोगों की मुश्किलें भी बढ़ा दीं। सुबह दफतर जाने वाले लोग घंटों जाम में फंसे रहे। दिल्ली की प्रमुख सड़कें पानी से लबालब थीं। सुबह से ही आईटीओ समेत दिल्ली में कई जगहों पर जाम लगा रहा। हमेशा की तरह इस बार भी मानसून की पहली बरसात में ही मिंटो ब्रिज पर पहले जैसे ही खौफनाक नजारा दिखा। वहां एक ट्रक फंस गया। कमोवेश यही नजारा द्वारका,



दिल्ली पहुंचा मानसून, भीषण गर्मी से मिलेगी राहत: मौसम विभाग

मौसम विभाग के अनुसार दिल्ली में शुक्रवार की सुबह मानसून की पहली बारिश हुई। पहले ही दिन आंकड़ों के अनुसार पिछले 24 घंटे में दिल्ली के सफदरजंग में 228 मिलीमीटर बारिश दर्ज की गई। इसके साथ ही मौसम विभाग ने आगामी 29 और 30 जून को दिल्ली

में भारी बारिश होने की संभावना जताई है। 3 जुलाई तक दिल्ली में बारिश का येलो अलर्ट जारी किया गया है। शुक्रवार को दिल्ली का अधिकतम तापमान 30 डिग्री सेल्सियस और न्यूनतम तापमान 25 डिग्री सेल्सियस के आस-पास बने रहने का अनुमान है।

कापसहेड़ा, प्रगति मैदान और अन्य कई अंडरपास में देखने को मिला। मौसम विभाग के आंकड़ों के अनुसार आज पहली बरसात में ही सफदरजंग में 228 मिमी बारिश

रिकार्ड की गई। आम लोगों के साथ खास लोगों के घरों में भी पानी घुस गया। कांग्रेस पार्टी के सांसद शशि थरूर और सपा सांसद रामगोपाल गोपाल के घरों में पानी

भर गया। दिल्ली की मंत्री आतिशी के घर में भी पानी घुस गया। बारिश के पानी से स्कूल, कालेज यहां तक कि एम्स के अस्पताल के आसपास पानी भर गया।

228 एमएम बारिश दर्ज की गई

दिल्ली सरकार की मंत्री आतिशी ने पत्रकारों से बातचीत में कहा कि दिल्ली में मानसून सीजन में अमूमन 800 मिलीमीटर बारिश होती है लेकिन आज पहले ही दिन 228 एमएम बारिश दर्ज की गई यानी 25 फीसदी बारिश एक ही दिन में हो गई। जलजमाव के जल स्तर को कम करने के लिए सारे कर्मचारी जुटे हुए हैं। अभी दिल्ली में नालों की क्षमता से ज्यादा बारिश हुई है, इसलिए जगह-जगह जलभराव देखने को मिल रहा है। उन्होंने कहा कि हमने पिछली बारिश तक लगभग 200 हॉटस्पॉट की पहचान की है। इनमें से 40 हॉटस्पॉट पीडब्ल्यूडी द्वारा सीसीटीवी निगरानी में हैं।

राज्यसभा में सभापति और नेता प्रतिपक्ष में तकरार

तीखी नाराजगी

▶▶ नेता प्रतिपक्ष को आसन के सामने वेल में आकर नारेबाजी नहीं करनी चाहिए थी



टीम एक्शन इंडिया नई दिल्ली: राज्यसभा के सभापति जगदीप धनखड़ ने शुक्रवार को नेता प्रतिपक्ष और कांग्रेस के अध्यक्ष मल्लिकार्जुन खरगे के व्यवहार पर तीखी नाराजगी प्रकट की। धनखड़ ने कहा कि नेता प्रतिपक्ष चरिष्ठ और मर्यादा पद होता है। ऐसे में नेता प्रतिपक्ष को आसन के सामने वेल में

आकर नारेबाजी नहीं करनी चाहिए थी। इस पर प्रतिक्रिया देते हुए मल्लिकार्जुन खरगे ने सदन के बाहर मीडिया से बातचीत में कहा कि वे सदन में सभापति जगदीप धनखड़ का ध्यान आकृष्ट कराना चाहते थे, इसलिए वे वेल के अंदर गए। खरगे ने इस स्थिति के लिए राज्यसभा के सभापति को ही दोषी ठहराते हुए कहा

कि वे प्रतिपक्ष की अनदेखी कर रहे हैं। दरअसल, राज्यसभा के सभापति जगदीप धनखड़ ने विपक्ष के नेता मल्लिकार्जुन खरगे के शुक्रवार को राज्यसभा की वेल में आने पर चिंता जताते हुए कहा था, आज का दिन भारतीय संसद के इतिहास में इतना दामदार हो गया है कि विपक्ष के नेता स्वयं वेल में आये हैं।

विदेश मंत्रालय ने मोदी-पुतिन शिखर वार्ता की तैयारी की पुष्टि की

टीम एक्शन इंडिया नई दिल्ली: विदेश मंत्रालय ने शुक्रवार को पुष्टि की कि प्रधानमंत्री नरेंद्र मोदी और रूस के राष्ट्रपति व्लादिमीर पुतिन के बीच शिखर वार्ता की तैयारी की जा रही है। हालांकि शिखर वार्ता की तिथि अभी घोषित नहीं की गई है। विदेश मंत्रालय के प्रवक्ता रणधीर जायसवाल ने शुक्रवार को प्रेस ब्रीफिंग में कहा कि भारत और रूस के बीच शिखर वार्ता का आयोजन एक नियमित प्रक्रिया है। अब तक 21 बार शिखर वार्ता हो चुकी है।

हरियाणा को मिले एसवाईएल का पानी: नायब सैनी

टीम एक्शन इंडिया चंडीगढ़: हरियाणा के मुख्यमंत्री नायब सिंह ने एसवाईएल की मांग को दोहराते हुए कहा है कि पंजाब हमारा बड़ा भाई है और बड़े भाई का फर्ज है कि वो छोटे भाई को निराश न होने दे। उन्होंने कहा कि पंजाब-हरियाणा एक ही परिवार है, एक ही घर है, इसलिए बड़े भाई से वे आग्रह करते हैं कि वह हमें पानी दे। मुख्यमंत्री नायब सैनी तथा परिवहन मंत्री असीम गोयल ने शुक्रवार को अमृतसर में स्वर्ण मंदिर श्री हरमंदिर साहिब (श्री दरबार साहिब) में मत्था

टेका और गुरु साहिब के चरणों में शीश नवाया। मुख्यमंत्री ने देश और प्रदेशवासियों की सुख-समृद्धि की कामना की। उन्होंने लंगर घर में आम आदमी की तरह संगत में बैठकर गुरु का प्रसाद ग्रहण किया। उन्होंने लंगर छकने के बाद लगभग 15 मिनट बरतन सेवा भी की। उनके साथ परिवहन राज्य मंत्री असीम गोयल भी मौजूद रहे। इस मौके पर गुरुद्वारा कमेटी की ओर से मुख्यमंत्री को सरोपा व श्री दरबार साहिब का चित्र भेंट किया गया।

आरबीआई द्वारा विनियमित संस्थाओं (आरई)* के विरुद्ध अपनी शिकायतों के निवारण के लिए इन चरणों का पालन करें

- सबसे पहले आरई के पास अपनी शिकायत दर्ज कराएं
- पावती/संदर्भ संख्या प्राप्त करें
- यदि आरई द्वारा 30 दिनों में इसका कोई निवारण नहीं किया जाता है या आप निवारण से संतुष्ट नहीं हैं, तो आप आरबीआई के सीएमएस पोर्टल (cms.rbi.org.in) पर या सीआरपीसी** को डाक द्वारा भेजकर आरबीआई लोकपाल के पास अपनी शिकायत दर्ज कर सकते हैं

आरबीआई कहता है... जानकार बनिए, सतर्क रहिए!

आरबीआई लोकपाल से सीधे शिकायत दर्ज करने पर वह अस्वीकृत हो सकती है.

अधिक जानकारी के लिए, <https://rbi.khehtahai.rbi.org.in/ios> पर विजिट करें फ्रीडबैक देने के लिए, rbi.khehtahai@rbi.org.in को लिखें

जनहित में जारी भारतीय रिज़र्व बैंक RESERVE BANK OF INDIA www.rbi.org.in

MARUTI nandan printers

8 COLOUR WEB OFFSET MACHINE

Capacity : 36000 Copies per Hour
16 Broad Sheet Pages in One Go

THE PRINTING HUB COMPLETE CTP UNIT BASYS PRINT

Corporate Office : A-15, G. T. Karnal Road, Industrial Area, Delhi-110033
Phone : +91-9999889104, +91-9250706656, +91-11-47502546

